



# તંત્રી લેખ.....

## વિશ્વભરમાં મંદીનો ભય

ઈરાન પર ઈઝરાયેલી-અમેરિકન હુમલાના ત્રણ અઠવાડિયા પછી, સમગ્ર વિશ્વ ગરમી અનુભવી રહ્યું છે. યુદ્ધ માત્ર રક્તપાત અને લશ્કરી ખર્ચમાં વધારો કરતું નથી, પરંતુ તેની સાથે મુશ્કેલીઓની અનંત શ્રેણી પણ લાવે છે. ઉદાહરણમાં દૈનિક ગ્રાહક માલ પર વધતો દબાવણ અને ઉત્પાદન સ્તરમાં મંદીનો સમાવેશ થાય છે. તેલ અને ગેસની અછત ફક્ત મુશ્કેલીઓને વધારે છે. સીધા નાણાકીય બોજોની દ્રષ્ટિએ, યુએસને ફક્ત પેટ્રોલ અઠવાડિયામાં જ ૧૧.૩ બિલિયન ખર્ચ કરવા પડ્યા. યુદ્ધ સંબંધિત મોરચાને જાળવી રાખવા માટે, પેટ્રોલને તેના વાર્ષિક ૮૩૦ બિલિયન સંરક્ષણ ખર્ચ ઉપરાંત વધારાના ૨૦૦ બિલિયનની વિનંતી કરી છે. આ ૨૦૦ બિલિયન ગયા વર્ષે અમેરિકાએ તેની પ્રમાણમાં ગરીબ વસ્તીને ખોરાક પૂરો પાડવા માટે ખર્ચ કરેલા ખર્ચ કરતાં વધુ છે. યુદ્ધનો ખર્ચ ફક્ત સંરક્ષણ ખર્ચમાં વધારો પૂરતો મર્યાદિત નથી; તેની અસર ઘણી વ્યાપક છે. હોમ્સ્ટ્રેટમાં ગતિરોધ તેનું મુખ્ય ઉદાહરણ છે. યુએસ-ઈઝરાયેલી હુમલાઓના જવાબમાં, ઈરાને આ સાંકડા જળમાર્ગ દ્વારા પાણીના પ્રવાહને નિયંત્રિત કર્યો છે, જેનાથી વૈશ્વિક તેલ અને ગેસ પુરવઠા ખોરવાઈ ગયો છે. હોમ્સ્ટ્રેટનો વિચાર કરો, જે પાઈપલાઈન વિશ્વના ૨૦ ટકા તેલનો પુરવઠો પૂરો પાડે છે. ઈરાને આ પાઈપલાઈન બંધ કરી દીધી છે. ત્યારથી, ગલ્ફ દેશોમાં તેલ ઉત્પાદનમાં દરરોજ સરેરાશ ૧૦ મિલિયન બેરેલનો ઘટાડો થયો છે. હોમ્સ્ટ્રેટમાંથી તેલ શિપમેન્ટ તેમના યુદ્ધ પહેલાના સ્તરના ૧૦ ટકાથી પણ ઓછા થઈ ગયા છે. તેલના ભાવ પ્રતિ બેરેલ ૭૨ થી વધીને ૧૧૩ પ્રતિ બેરેલ થવાનો અંદાજ છે. ઘણા નિષ્ણાંતો આને અત્યાર સુધીની સૌથી મોટી તેલ કટોકટી ગણાવી રહ્યા છે. સામાન્ય લોકો માટે, આનો અર્થ એ છે કે પેટ્રોલ અને ડીઝલ વધુ મોંઘા થશે. રસોઈ ગેસના ભાવ વધશે. ફેક્ટરીના ઉત્પાદનથી લઈને ટ્રક પરિવહન સુધીની દરેક વસ્તુનો ખર્ચ વધશે. ખાતરો દ્વારા ખેતી પણ વધુ મોંઘી થશે. તેલના ભાવમાં ૧૦ ટકાનો વધારો સામાન્ય રીતે કુળાવાના દરમાં ૦.૪ ટકાનો વધારો કરે છે. યુદ્ધ ફાટી નીકળ્યા પછી, તેલના ભાવ ૫૦ ટકાથી વધુ વધ્યા છે. ગેસ પુરવઠાનો મુદ્દો પણ ચિંતાનો વિષય છે. કતાર વિશ્વના ૨૦ ટકા ગેસ પૂરો પાડે છે. યુરોપથી એશિયા સુધીના દેશો ફેક્ટરીઓ વધાવવા, ઘરો ગરમ કરવા, ખોરાક રાંધવા અને ખાનગું ઉત્પાદન કરવા માટે આ ગેસ પર ખૂબ આધાર રાખે છે. કતારના મુખ્ય ગેસ પ્લાન્ટ પર માર્ચમાં જ બે વાર હુમલો થયો છે. નુકસાન એટલું ગંભીર છે કે તેને સુધારવામાં લાંબો સમય લાગશે, અને પુરવઠા સામાન્ય થવામાં પણ વધુ સમય લાગશે. વિશ્વમાં ક્યાંય પણ મોટો વ્યૂહાત્મક ગેસ અનામત નથી. ધ્યાનમાં લો કે જે પાઈપલાઈન કાપી નાખવામાં આવે છે, તો કોઈ બેકઅપ ટાંકી નથી. તેની અસર ખેડૂતોથી લઈને તેમના રસોડામાં રહેલા લોકો સુધી પહોંચી જ અનુભવાઈ રહી છે. ઇ દિવસમાં યુરિયાના ભાવ ૩૨ ટકા વધ્યા છે. ભારતમાં ખરીફ વાવણી શરૂ થવાની તૈયારીમાં છે. જો આમાં અવરોધ આવે તો તેની અસર વધુ વિનાશક થશે. શું આ વિકાસ વૈશ્વિક મંદીનો સંકેત આપે છે? મંદીનો અર્થ ફેક્ટરી ઉત્પાદનમાં ઘટાડો, ઓછી ભરતી, ઘટતી આવક અને અંતે, અર્થતંત્રમાં મંદીનો થાય છે. જ્યારે વિશ્વભરના અર્થશાસ્ત્રીઓ મંદીને સ્વીકારવામાં ખચકાટ અનુભવી રહ્યા છે, તે નિકટવર્તી છે... ઘણા મુખ્ય આર્થિક સૂચકાંકો આગામી વર્ષમાં મંદીની ૪૮ ટકા શક્યતા તરફ ઈશારો કરી રહ્યા હતા. યુદ્ધ શરૂ થયું ત્યારથી, મંદીની શક્યતા લગભગ ૫૦ ટકા સુધી વધી ગઈ છે. ઘણી બેંકો ૨૫ ટકા, લગભગ ૩૫ ટકા, અને અન્યોના પોતાના માપદંડોની આગાહી કરી રહી છે, પરંતુ મંદી સંપૂર્ણપણે નકારી શકાતી નથી. રોગચાળા જેવી આફતો સિવાય, બીજા વિશ્વયુદ્ધ પછી લગભગ દરેક મોટી આર્થિક આફત તેલના ભાવમાં અચાનક વધારા સાથે જોડાયેલી છે. વિશ્વની મુખ્ય કેન્દ્રીય બેંકો હવે ખૂબ જ અસ્વસ્થતાપૂર્ણ પરિસ્થિતિનો સામનો કરી રહી છે. વ્યાજ દરમાં વધારો કરવાથી કુળાવાને અમુક અંશે લાજ શકાય છે, પરંતુ તે વૃદ્ધિની સંભાવનાઓને પણ નુકસાન પહોંચાડે છે. વ્યાજ દર ઘટાડવાથી, વૃદ્ધિને વેગ આપવાની સાથે, કુળાવાનું જોખમ પણ રહે છે.

# શું એલપીજી બાદ પેટ્રોલ -ડીઝલની પણ અછત? પેટ્રોલ પંપને મળતા જથ્થામાં ૫૦ ટકાનો કાપ મુકાયો

પ્રતિનિધિ, ગાંધીનગર  
અમેરિકા-ઈઝરાયેલ અને ઈરાન વચ્ચે ચાલી રહેલી યુદ્ધની અસર દેશ દુનિયામાં દેખાઈ રહી છે. ડેશોના સંઘર્ષમાં આમુખ વિશ્વ પીસાઈ રહ્યું છે અને કુદ ઓઈલની સપ્લાય ચેઈનને અસર પડી છે. જેની હવે ગુજરાતના પેટ્રોલ પંપના ડીઝલ પર પણ અસર દેખાવા લાગી છે. સુરત અને રાજકોટમાં ડીઝલને કંપની તરફથી પેટ્રોલ ડીઝલની સપ્લાય મળતી હતી તેમાં ૫૦ ટકાનો કાપ મુકી દેવામાં આવ્યો છે. કંપની તરફથી ડીઝલને મળતા પેટ્રોલ -ડીઝલની સહાય ખોરવાતા સુરત, રાજકોટ સહિતના શહેરોમાં કેટલાક પેટ્રોલ પંપ બંધ જોવા મળી રહ્યા છે. જો કે પેટ્રોલ અને ડીઝલની અછત હોવાનો ડીઝલ દ્વારા ઈન્કાર કરવામાં આવી રહ્યો છે. ત્યારે ગુજરાતના અલગ અલગ શહેરોમાં પેટ્રોલ પંપ પર શું સ્થિતિ છે તેના આજે દ્રશ્યો જોવા મળ્યા હતા.

મીડીયાના અહેવાલ મુજબ સુરતમાં છેલ્લા કેટલાક દિવસોથી પેટ્રોલ -ડીઝલની અછત વર્તાઈ રહી છે. ઓઈલ કંપનીઓ દ્વારા સપ્લાયમાં અચાનક ઘટાડો કરવામાં આવ્યો છે. અગાઉ જે પેટ્રોલ પંપ પર દિવસ ની ૩ ગાડીઓ માલ ભરાતો હતો. ત્યાં હવે માત્ર એક કે દોઢ ગાડી જ માલ આપવામાં આવી રહ્યો છે. આ ઘટાડાને કારણે પંપ સંચાલકો મુશ્કેલીમાં મુકાયા છે. ઈન્ડસ્ટ્રીયલ કન્સ્યુમર્સ પહેલા સીધો કંપની પાસેથી માલ ખરીદતા હતા. પરંતુ ભાવમાં અચાનક ૧૨ રૂપિયાનો તોતીંગ થતા સમીકરણો બદલાયા છે. હવે આ કન્સ્યુમર્સ ડાયરેક્ટ કંપનીને બદલે પેટ્રોલ પંપ પરથી માલ લેવાનું વધુ પસંદ કરી રહ્યા છે. આ ફેરફારને કારણે સામાન્ય જનતા માટેના રીટેઈલ સ્ટોક પર પણ ભારે દબાણ વધી રહ્યું હોવાનું જણાય છે.

અમદાવાદના પકવાન ચાર રસ્તા પર આવેલો ભારત પેટ્રોલીયમ પંપ બંધ થઈ ગયો છે. પેટ્રોલ ભરાવવા માટે આવેલા વાહન યાલકોને પરત જવું પડી રહ્યું છે. શુક્રવાર બાદ પેટ્રોલ અને ડીઝલની ગાડી આવી નથી, છેલ્લી ગાડી શુક્રવારે આવી હતી. ત્યારબાદ



આવી નથી, એડવાન્સ પૈસા આપ્યા બાદ જ ગાડી મોકલવામાં આવે છે. જેથી આજે સોમવારે પેટ્રોલ પંપ બંધ રાખવામાં આવ્યો છે. માત્ર ગેસ ભરવાનું જ ચાલુ રાખવામાં આવ્યું છે. વડોદરામાં નાયરા ના કેટલાક પેટ્રોલ પંપ પર પેટ્રોલનો સ્ટોક ખુટી ગયો હોવાનું જણવા મળ્યું છે. મુજમહુડામાં આવેલા પેટ્રોલ પંપ પર પેટ્રોલ ભરાવવા આવેલા ગ્રાહકોએ પાછા જવું પડતા રોષ ઢાલ્યો હતો. ગુજરાત પેટ્રોલીયમ ડીઝલ એસોસિએશનના મજબૂત તનસુખભાઈ પરમારે જણાવ્યું હતું કે શુક્રવાર થી પેટ્રોલના સપ્લાયમાં ઘટાડો થયો છે. કંપનીઓ તરફથી પેટ્રોલ ઓછું આપવામાં આવી રહ્યું છે. કંપની તરફથી ટેકનિકલ કારણો દર્શાવી અને પેટ્રોલ ઓછું આપવામાં આવ્યું છે. ખાસ કરીને ગુજરાતમાં પેટ્રોલની ૩૦ ટકા અત્યારે અછત જોવા મળી રહી છે. ૩૦ ટકા અસર થઈ છે. જેના કારણે થઈને કેટલાક પેટ્રોલ પંપ અત્યારે બંધ કરવા પડ્યા છે. આગામી ૨-૩ દિવસ હજુ આ સ્થિતિ યથાવત રહે તેવી શક્યતા જોવા મળી રહી છે. અમદાવાદમાં પણ ૩૦ ટકા જેટલા પેટ્રોલ પંપ બંધ હોવાનું જણવાયું છે. સુરત અને તાપી ડીસ્ટ્રીક્ટ પેટ્રોલીયમ એસોસિએશનના

જોઈટ સેક્રેટરી અનીલ દેસાઈના જણાવ્યા મુજબ કંપનીઓએ એકસ્ટ્રા કરમટરને માલ આપવાની ના પાડી છે. ઈન્ડસ્ટ્રીમાં જે ર હજાર થી પ હજાર લીટર બલ્ક માલ જતો હતો તેના પર રોક લગાવાઈ છે. આ માલ હવે ૨૦ જેટલી નાની ગાડીઓને વહેંચીને આપવામાં આવશે, જેની સીધી માટી અસર ઉઠાવો પડે પડશે. ફેડરેશન ઓફ ગુજરાત પેટ્રોલ ડીઝલ ડીલર એસોસિએશનના સેક્રેટરી ધીમંત ઘેલાણીએ જણાવ્યું હતું કે રાજ્યમાં ઈન્ડિયન ઓઈલ કોર્પોરેશનના હાલ ૭ પંપ બંધ છે. બે દિવસ રજાના હોવાના કારણે સપ્લાય ચેઈનને અસર પડી છે. બાકી પેટ્રોલ -ડીઝલની કોઈ અછત નથી, અમારા દ્વારા એસોસિએશન દ્વારા ઈન્ડિયન ઓઈલ કોર્પોરેશનના અધિકારીઓને રજુઆત કરવામાં આવી છે. તેમણે વધુમાં જણાવ્યું હતું કે આઈઓસી દ્વારા ઘણા બધા ફેરફાર કરવામાં આવ્યા છે. જેમાં એક સાથે એક ડીલર ૨૦ હજાર લીટર પેટ્રોલ કે ડીઝલનો જથ્થો ન ઉપાડી શકે તો બે ડીલર

જ્યો ઉપાડી શકશે, જો કે સપ્લાય મળતી રહેશે. જેથી કોઈને પણ તકલીફ પડવા નહીં દે તેવી ખાત્રી આપવામાં આવી છે. અગાઉ જે બલ્કેટ હતા તે દુર કરવામાં આવ્યા છે. હવે કોઈ બલ્કેટ નથી, ડીલરો પોતાની જરૂરીયાત પ્રમાણે માલ મંગાવી શકશે, જે કંઈપણ પ્રોબ્લેમ થયો છે તે રજાને કારણે થયું છે અને આગામી ૨ દિવસમાં તે કિલચર થઈ જશે.

આ સાથે જણાવ્યું હતું કે પેટ્રોલ અને ડીઝલનો જથ્થો પુરું પાડવામાં ૫૦ ટકા હિસ્સો આઈઓસી નો છે. રાજકોટ શહેરમાં આઈઓસી ના ૭ પેટ્રોલ પંપ બંધ છે. જ્યારે અન્ય શહેરમાં ૨ જેટલા પેટ્રોલ પંપ બંધ છે. પેટ્રોલમાં હાલ કોઈ પરેશાની નથી. ડીઝલની વાત કરવામાં આવે તો નાયરાના વધારે પેટ્રોલ પંપ બંધ છે. અને રીલાયન્સના પણ અમુક પેટ્રોલ પંપ બંધ છે. જે લોકો ડાયરેક્ટ કંપની પાસેથી જથ્થો લેતા હતા તેમાં ૨૨ રૂપિયાનો વધારો કરવામાં આવ્યો છે જેનો લોઈ રીટેઈલ આઉટલેટ પર પડ્યો છે.

## હવે ઉર્જા -સંકટને કારણે જગતભરમાં લોકડાઉન જેવી પરીસ્થિતિ થવાની ચેતવણી

ઈન્ટરનેશનલ એનર્જી એજન્સીએ આપી ચેતવણી: વાહનનો ઉપયોગ મર્યાદિત કરવો રસ્તાઓ પર ગતિ મર્યાદા ઘટાડવી

પ્રતિનિધિ, ગાંધીનગર  
વૈશ્વિક ઉર્જા કટોકટીને કારણે ફરી એકવાર દુનિયા સામે લોકડાઉન જેવી પરીસ્થિતિ ઉભી થવાની શક્યતા રહેલી છે. આ વખતે લોકડાઉનનું કારણ રોગચાળો નથી પરંતુ વધતી જતી ઉર્જા કટોકટી છે. મીડલ ઈસ્ટમાં ચાલી રહેલા તણાવ અને હોમ્સ્ટ્રેટ સ્ટ્રેટમાં તેલ અને ગેસ ના જહાજોને પસાર થવામાં નડી રહેલા અવરોધને કારણે આંતરરાષ્ટ્રીય બજારમાં ગેસ અને તેલના ભાવમાં તીવ્ર વધારો થયો છે. તેલના વધતા ભાવની અસર હવે સામાન્ય લોકોના જીવન પર સ્પષ્ટપણે દેખાઈ રહી છે. ઈંધણીની અછતને કારણે ઘણા દેશોમાં ઈંધણી રેશનીંગ, હવાઈ મુસાફરીમાં કાપ અને મુસાફરી ખર્ચમાં વધારો થયો છે. વધતા પરીવહન ખર્ચ ને કારણે નિષ્ણાંતો માને છે કે ઉર્જા સુરક્ષાના નામે આ પગલા લેવામાં આવી શકે છે. પરંતુ એમની અસર ક્રોડિસ-૧૯ લોકડાઉન જેવી જ હોઈ શકે છે. જાપાન અને સાઉદી કોરીયા જેવા વિકસિત દેશોથી લઈને બાંગ્લાદેશ, ફીલીપાઈન્સ અને શ્રીલંકા સુધી પેટ્રોલ અને ડીઝલ માટે લાંબી કતારો જોવા મળી રહી છે. કેટલાક દેશોએ એનર્જી વાઉચર જાહેર કર્યાં છે. જ્યારે અત્યારે એને સંપૂર્ણ લોકડાઉન કહેવું યોગ્ય નહીં હોય, પરંતુ પરીસ્થિતિ જે દિશામાં જઈ રહી છે એ સ્પષ્ટપણે જણાવે છે કે એ ભવિષ્યમાં સામાન્ય લોકોના રોજીંદા જીવનની અસર કરી શકે છે. જેમાં ઈન્ટરનેશનલ એનર્જી એજન્સીએ કેટલીક જરૂરી માહિતી આપી છે અને ભલામણો કરી છે. જેમાં (૧) વાહનનો ઉપયોગ મર્યાદિત કરવો (૨) રોડ રસ્તાઓ પર ગતિ મર્યાદા ઘટાડવી (૩) હવાઈ મુસાફરી ઘટાડવી (૪) ઘરેથી કામને પ્રોત્સાહન આપવું (૫) ગેસ ને બદલે ઈલેક્ટ્રીક ઉપકરણોનો ઉપયોગ કરવો.



## ગેસના બાટલામાં હવે ૧૪.૨ કિલો નહી પણ ખાલી ૧૦ કિલો ગેસ આપવામાં આવશે: તંત્ર દ્વારા તૈયારીઓ શરૂ

પ્રતિનિધિ, ગાંધીનગર  
આગામી દિવસોમાં ઘરેલુ ગેસ ૧૪.૨ કિલોગ્રામના બદલે એલપીજી સીલીન્ડરમાં ફક્ત ૧૦ કિલો ગેસ મળી શકે છે. ઈરાન યુદ્ધ અને દેશમાં ડાહ્યાથી ઘટી રહેલા એલપીજી સ્ટોકને કારણે પુરવઠામાં વિશ્લેષણી વચ્ચે દેશની ઓઈલ માર્કેટીંગ કંપનીઓ આ પગલુ ભરવાની તૈયારી કરી રહી છે. ઈકોનોમીક ટાઈમ્સના સમાચાર અનુસાર કંપનીઓના આ આયોજન હેઠળ ૧૪.૨ કિલો ગ્રામના સીલીન્ડરમાં ફક્ત ૧૦ કિલો ગેસ ભરીને સપ્લાય કરી શકાય છે. જેથી મર્યાદિત સ્ટોક મહત્તમ ગ્રાહકો સુધી પહોંચાડી શકાય. ઉદ્યોગ સાથે સંકળાયેલા અધિકારીઓનું કહેવું છે કે વર્તમાન કટોકટીનો સામનો કરવા માટે આ પગલુ જરૂરી હોઈ શકે છે. અહેવાલ મુજબ કંપનીઓનો

ઉપલબ્ધતા પહેલા થી જ દબાણ હેઠળ છે. ગલ્ફ દેશોમાંથી નવા શીપમેન્ટ આવી રહ્યા નથી અને ગયા અઠવાડિયાએ લગભગ ૨૨૭૦૦ ટન એલપીજી વહન કરતા માત્ર બે જહાજો હોમ્સ્ટ્રેટ સ્ટ્રેટ માંથી પસાર એલપીજી સ્ટોક છે. જે દર્શાવે છે કે અસર હવે વ્યાપક છે. ભારત તેની એલપીજી જરૂરીયાતોનો આશરે ૬૦ ટકા આયાત કરે છે જેમાંથી આશરે ૮૦ ટકા ઈરાન યુદ્ધ પહેલા ગલ્ફ દેશોમાંથી આવતો હતો. દરમિયાન યુએસ પ્રમુખ ડોનાલ્ડ ટ્રમ્પે ચેતવણી આપી હતી કે જો હોમ્સ્ટ્રેટ સ્ટ્રેટ પાસેથી ગેસની અછત થાય તો ઈરાનના ઉર્જા સ્થાપનોને નિશાન બનાવી શકાય છે. હાલમાં દ ભારતીય એલપીજી ટેન્કર પર્સીયન ગલ્ફ માં ફસાયેલા છે. જે હોમ્સ્ટ્રેટ સ્ટ્રેટમાંથી પસાર થવાની રાહ જોઈ રહ્યા છે. જે આગામી દિવસોમાં પુરવઠાની અનિશ્ચિતતાને વધુ ઘેરી બનાવે છે.

## ગાંધીનગર ખાતે આરબીએસકે (એનએચએમ) યુનિયનનો આંદોલનની ચીમકી: પગાર અને અન્ય મુદ્દે રજુઆત

પ્રતિનિધિ, ગાંધીનગર  
તસવીર યુનુસ મેમણ  
ગાંધીનગર વિધાનસભા ખાતે આરબીએસકે (એનએચએમ) ગુજરાત યુનિયન દ્વારા નેશનલ હેલ્થ મિશન હેઠળ ફરજ બજાવતા કર્મચારીઓના પ્રશ્નોને લઈને રજુઆત કરવામાં આવી હતી. યુનિયનના જણાવ્યા મુજબ કર્મચારીઓ છેલ્લા ૨-૩ મહિનાથી પગાર વિના સેવા આપી રહ્યા છે. જેના કારણે તેઓ ગંભીર આર્થિક સંકટ અને માનસિક તાણનો સામનો કરી રહ્યા છે. યુનિયનના પ્રમુખ ડો. રીતેશ ગોંડલીયાએ અને સ્ટેટ સલાહકાર ડો. તુષાર ત્રિવેદી તથા મેમ્બરોએ આરોગ્યમંત્રી પ્રફુલ પાનસેરીયા, નાયબ મુખ્યમંત્રી હર્ષ સંઘવી તેમજ નાણાંમંત્રી કનુભાઈ દેસાઈને લેખિત રજુઆત કરી

તાત્કાલીક સમસ્યાનો ઉકેલ લાવવા માંગ કરી હતી. કર્મચારીઓએ વિનંતી કરી હતી કે તેમની હાલાકી દુર કરી ભવિષ્યમાં આવી પરીસ્થિતિ ઉભી ન થાય તે માટે યોગ્ય વ્યવસ્થા કરવામાં આવે, યુનિયનને વધુમાં જણાવ્યું હતું કે એનએચએમ હેઠળ પગાર વધારાની ફાઈલમાં આરબીએસકે આયુષ્ય ડોક્ટરો અને સ્ટાફ સાથે અન્યાય થયો છે. આ અન્યાય દુર કરી તમામ કર્મચારીઓને વરીફતા મુજબ ન્યાય આપવામાં આવે તેવી માંગ ઉઠાવવામાં આવી હતી. આ રજુઆત દરમિયાન ગુજરાત યુનિયનના આગેવાનો તેમજ વિવિધ પ્રતિનિધિઓ ઉપસ્થિત રહ્યા હતા. જેમાં યુનિયનના પ્રમુખ ડો. રીતેશ ગોંડલીયા અને સ્ટેટ સલાહકાર ડો. તુષાર ત્રિવેદી તથા મેમ્બર એ ગુજરાત ના આરોગ્ય મંત્રી પ્રફુલ પાનસેરીયા તેમજ નાયબ મુખ્યમંત્રી હર્ષ સંઘવી અને નાણાંમંત્રી કનુભાઈ દેસાઈને મળી તમામ રજુઆતો કરી હતી. યુનિયન દ્વારા સરકાર સમક્ષ તાત્કાલીક હસ્તક્ષેપ કરી કર્મચારીઓને ન્યાય અપાવવા માંગ કરવામાં આવી હતી.



## સુરત પર ફરી કોરોના જેવું સંકટ: ગેસની અછત અને મોંઘવારીને કારણે શ્રમિકોની વતન વાપસી શરૂ

પ્રતિનિધિ, ગાંધીનગર  
મળતું અને ભુખ્યા રહેવાના દિવસો આવ્યા છે. દિલ પર બોજ અને ખાલી બિસ્સા સાથે વતન જતા કામદારોમાં નિરાશા જોવા મળી રહી છે. આજે હવેલી સવાર થી જ સુરતના ઉધના રેલ્વે સ્ટેશન પર શ્રમિકોની અભુતપૂર્વ ભીડ જોવા મળી હતી. ખાસ કરીને ઉત્તર પ્રદેશ અને બિહાર તરફ જતી ટ્રેનોમાં પગ મુકવાની જગ્યા પણ ન હતી, આજે સોમવારે સવારે ૭ થી ૧૧ વાગ્યા ના માત્ર ૪ કલાક ના ગાળામાં જ ઉધના સ્ટેશનથી ૪ જેટલી ટ્રેનો શ્રમિકોને લઈને રવાના થઈ હતી. રેલ્વેના આંકડાઓ અનુસાર મોડી જોતાં અંદાજે ૧૫ હજાર થી વધુ શ્રમિકોએ આજે સોમવારે સુરત છોડ્યું હતું. સુરતમાં છેલ્લા પાંચ દિવસની અંદર લાખો મજૂરો પોતાના વતન રવાના થયા છે. શ્રમિકોના કહેવા પ્રમાણે ખાવા પીવાની મુશ્કેલી પડતી હોવાથી તેઓ વતન જવા મજબુર બન્યા છે. ગેસના બાટલા મળતા નથી અને જે મળે છે તે બ્લેકમાં ૫૦૦ રૂપિયાથી ૬૦૦ રૂપિયા પ્રતિ કિલોના ભાવે વેચાઈ રહ્યા છે. આટલો મોંઘો ગેસ ખરીદવો શ્રમિકો માટે અશક્ય છે. નોંધનીય છે કે કોરોના બાદ ફરીથી મોટાપાયે શ્રમિકો પોતાના વતન પરત ફરી રહ્યા છે. મધ્ય પૂર્વમાં ચાલી રહેલા યુદ્ધને કારણે સપ્લાય ચેઈન ખોરવાઈ છે. જેના લીધે ગેસની અછત સર્જાઈ છે. સુરતની ઘણી ફેક્ટરીઓ પણ શ્રમિકોના અભાવે અને ગેસની કમી ને કારણે બંધ રહેવાના આરે છે. પરીસ્થિતિ એટલી હદે વણસી છે કે શ્રમિકો પાસે વતન જવા સિવાય કોઈ વિકલ્પ બચ્યો નથી.

કોમર્સિયલ ગેસ માં કાપ મુકવામાં આવતા અનેક એકમો બંધ થઈ ગયા છે. બહાર ભોજન લેવું મોંઘુ થયું છે. મહેનતાણુ સમયસર ન મળતા અનેક કામદારો વતન ની વાટ પકડી રહ્યા છે. ત્યારે હવે આ યુદ્ધની સીધી અસર સ્થાનિક સ્તરે પણ જોવા મળી રહી છે. દેશભરમાં સર્જાયેલી એલપીજી ગેસની અછતને કારણે ડાયમંડ અને ટેક્ષટાઈલ ઉદ્યોગમાં ભારે અસર જોવા મળી રહી છે. સુરત શહેરમાં ગેસની અછતના કારણે ઘણા કારખાના બંધ થવાને આરે છે. ત્યારે એલપીજી ગેસની અછતના કારણે સુરતમાંથી શ્રમિકોએ મોટા પાયે વતન પરત ફરી રહ્યા છે. રેલ્વે સ્ટેશન પર ટ્રેનની રાહ જોઈ રહેલા આ લોકો પોતાની કર્મભુમિ છોડીને જન્મભુમિ તરફ જઈ રહ્યા છે. કારણ છે ગેસની અછતના કારણે સંકટ સર્જાયેલું, પોતાના વતનથી સેકંડો કી.મી. દુર કમાવવા માટે આવેલા આ લોકો હવે પરત જઈ રહ્યા છે. ગેસની અછતના કારણે સુરતના અનેક એકમો બંધ થયા છે. મહેનતાણુ સમયસર નથી



## ભાવનગર ખાતે ઉર્જા રાજ્ય મંત્રી કૌશિક વેકરીયાના અધ્યક્ષસ્થાને જિલ્લા આયોજન મંડળની બેઠક યોજાઈ

પ્રતિનિધિ, ગાંધીનગર  
તસવીર યુનુસ મેમણ  
ભાવનગર ખાતે ઉર્જા રાજ્યમંત્રી તથા જિલ્લાના પ્રભારી મંત્રી કૌશિક વેકરીયાના અધ્યક્ષસ્થાને જિલ્લા આયોજન મંડળની વર્ષ ૨૦૨૬-૨૭ ની મહત્વપૂર્ણ બેઠક યોજાઈ હતી. ભાવનગર જિલ્લા કલેક્ટર કચેરી ખાતે જ્યારે નગરપાલિકા વિસ્તારોમાં રૂપિયા ૩.૦૨ કરોડના ૩૫ વિકાસ કામોને મંજૂરી આપવામાં આવી હતી. પ્રભારી મંત્રી કૌશિક વેકરીયાએ બેઠકમાં માર્ગદર્શન આપતા જણાવ્યું હતું કે રાજ્ય સરકારની કલ્યાણકારી યોજનાઓનો લાભ સમાજના છેવાડાના વર્ગ સુધી અસરકારક રીતે પહોંચે તે માટે સુદૃઢ અને વ્યવસ્થિત આયોજન કરવું અનિવાર્ય છે. તેમણે ધારાસભ્યોને પ્રગતિ હેઠળના વિકાસ કામોની સમયાંતરે સ્થળ મુલાકાત લઈને સમીક્ષા કરવા તેમજ જરૂરી હોય ત્યાં અધિકારીઓ સાથે સંકલન સાધી કામગીરી ઝડપથી જિલ્લાના પ્રભારી મંત્રી કૌશિક વેકરીયાના અધ્યક્ષસ્થાને જિલ્લા આયોજન મંડળની વર્ષ ૨૦૨૬-૨૭ ની મહત્વપૂર્ણ બેઠક યોજાઈ હતી. બેઠક દરમિયાન જિલ્લામાં સર્વાંગી વિકાસને ગતિ આપવા માટે કુલ રૂપિયા ૧૩.૫૮ કરોડ ના ૩૪૦ વિકાસકામોને મંજૂરી આપવામાં આવી હતી. જિલ્લાના વિકાસશીલ તાલુકા યોજના, વિવિધ તાલુકાના ગ્રામ્ય વિસ્તારોમાં ૧૫ ટકા વિવેકાધીન યોજના હેઠળ રૂપિયા ૧૦.૫૫ કરોડના ૩૦૫ વિકાસ કામોને મંજૂરી આપવામાં આવી હતી.



અ.નં.	આવક	વિવેકાધીન	વિવેકાધીન
૧	૬૨૨૨	૪૪૦.૦૦	૭૦૭.૦૦
૨	૦	૧,૦૦૦.૦૦	૧,૫૦૦.૦૦
૩	૧૯૧	૧,૨૦૦.૦૦	૧,૩૦૫.૦૦
૪	૫૦	૧,૨૦૦.૦૦	૧,૨૫૫.૦૦
૫	૦	૪૦૦.૦૦	૪૪૫.૦૦
૬	૭૦	૩૫૦.૦૦	૪૦૭.૦૦
૭	૧૬૬	૮૦૦.૦૦	૧,૧૫૧.૦૦
૮	૭૬	૧,૨૫૫.૦૦	૧,૬૨૮.૦૦
૯	૨૫	૧,૨૦૦.૦૦	૧,૫૫૫.૦૦
૧૦	૨૦	૬૮૦.૦૦	૧,૦૨૦.૦૦

# ગરવી ગુજરાત


## ગરવી ગુજરાત

- એક શુભેચ્છક

# ડેઈલી માર્કેટ રિપોર્ટ: સોનાનો વાયદો રૂ. ૧.૨૯ લાખ અને ચાંદીનો વાયદો રૂ. ૧.૯૯ લાખના સ્તર સુધી ગબડ્યા બાદ બંને વાયદા ફરી ઊંચકાયા

કૂડ તેલનો વાયદો રૂ. ૭૫૮ લપસ્યો: કોમોડિટી વાયદાઓમાં રૂ. ૯૪૮૩૫.૭૪ કરોડ અને કોમોડિટી ઓપ્શનમાં રૂ. ૫૮૯૬૩૫.૪૬ કરોડનું ટર્નઓવર: સોના-ચાંદીના વાયદાઓમાં રૂ. ૭૬૧૪૧.૯૪ કરોડનાં કામકાજ

મુંબઈ: દેશના અગ્રણી કોમોડિટી ડેરિવેટિવ્સ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન તથા ઈન્ડેક્સ ફ્યુચર્સ અને ઓપ્શનમાં રૂ. ૬૮૪૪૭૧.૧૯ કરોડનું ટર્નઓવર નોંધાયું હતું. કોમોડિટી વાયદાઓમાં રૂ. ૯૪૮૩૫.૭૪ કરોડનાં કામકાજ થયાં હતાં. કોમોડિટી વાયદા પરના ઓપ્શનમાં રૂ. ૫૮૯૬૩૫.૪૬ કરોડનું નોંધનલ ટર્નઓવર નોંધાયું હતું. કોમોડિટી ઓપ્શનમાં કુલ પ્રીમિયમ ટર્નઓવર રૂ. ૮૦૫૧.૪૫ કરોડનું થયું હતું. કીમતી ધાતુઓમાં સોના-ચાંદીના વાયદાઓમાં રૂ. ૭૬૧૪૧.૯૪ કરોડનાં કામકાજ થયાં હતાં. એમસીએક્સ સોનું એપ્રિલ વાયદો ૧૦ ગ્રામદીઠ રૂ. ૧૪૦૧૫૮ના ભાવે ખૂલી, ઉપરમાં રૂ. ૧૪૦૫૨૫ અને નીચામાં રૂ. ૧૨૯૫૮૫ના સ્તરને સ્પર્શી, રૂ. ૧૪૪૪૯૨ના આગલા બંધ સામે રૂ. ૫૪૪૩ થઈ રૂ. ૧૩૯૦૪૯ના સ્તરે પહોંચ્યો હતો. ગોલ્ડ-ટેલ માર્ચ વાયદો ૧ ગ્રામદીઠ રૂ. ૧૦૫૧ થઈ રૂ. ૧૪૧૯૪ થયો હતો. સોનું-મિની એપ્રિલ વાયદો ૧૦ ગ્રામદીઠ રૂ. ૫૪૭૧ થઈ રૂ. ૧૩૯૧૨૬ના ભાવે ખૂલી, ઉપરમાં રૂ. ૧૪૦૭૨૬ના ભાવે ખૂલી, ઉપરમાં રૂ. ૧૪૦૭૨૬ અને નીચામાં રૂ. ૧૨૯૫૦૦ના મથાળે અથડાઈ, રૂ. ૧૪૫૦૭૮ના આગલા બંધ સામે રૂ. ૫૪૩૧ થઈ રૂ. ૧૩૯૧૪૭ થયો હતો. ચાંદીના વાયદાઓમાં ચાંદી મે વાયદો કિલોદીઠ રૂ. ૨૧૭૭૦૨ના ભાવે ખૂલી, ઉપરમાં રૂ. ૨૨૩૪૪૯ અને નીચામાં રૂ. ૧૯૯૬૪૩ના મથાળે અથડાઈ, રૂ. ૨૨૬૭૭૨ના આગલા બંધ સામે રૂ. ૫૨૭૨ થઈ રૂ. ૨૨૧૫૦૦ના ભાવે ટ્રેડ થઈ રહ્યો હતો. કિલોદીઠ ચાંદી-મિની એપ્રિલ વાયદો રૂ. ૬૨૭૬ થઈ રૂ. ૨૨૫૪૭૨ના ભાવે ટ્રેડ થઈ રહ્યો હતો. ચાંદી-માઈકો એપ્રિલ વાયદો રૂ. ૬૨૨૭ થઈ રૂ. ૨૨૫૭૭૭ના ભાવે ટ્રેડ થઈ રહ્યો હતો. બિનલોહ ધાતુઓમાં રૂ. ૭૦૧૭.૯૪ કરોડનાં કામકાજ થયાં હતાં. કિલોદીઠ તાંબું માર્ચ વાયદો રૂ. ૮.૧ વધી રૂ. ૧૧૧૬.૧ના ભાવે ટ્રેડ થઈ રહ્યો હતો. જસ્ટ માર્ચ વાયદો રૂ. ૨.૪૫ વધી રૂ. ૩૧૦.૧ના ભાવે ટ્રેડ થઈ રહ્યો હતો. એલ્યુમિનિયમ માર્ચ વાયદો રૂ. ૨.૧ થઈ રૂ. ૩૨૯.૨ના



સ્તરે પહોંચ્યો હતો. સીસું માર્ચ વાયદો ૭૫ પૈસા વધી રૂ. ૧૮૮.૬ના ભાવે ટ્રેડ થઈ રહ્યો હતો. એનર્જી સેગમેન્ટમાં રૂ. ૧૦૬૬૬.૨૭ કરોડનાં કામકાજ થયાં હતાં. એમસીએક્સ ઈલેક્ટ્રિસિટી માર્ચ વાયદો એમડબલ્યુએચદીઠ રૂ. ૪૩૦૧ના ભાવે ખૂલી, ઉપરમાં રૂ. ૪૩૦૧ અને નીચામાં રૂ. ૪૦૧૫ના મથાળે અથડાઈ, રૂ. ૨૮૩ થઈ રૂ. ૪૧૧૫ થયો હતો. કૂડ તેલ એપ્રિલ વાયદો બેરલદીઠ રૂ. ૯૨૮૩ના ભાવે ખૂલી, ઉપરમાં રૂ. ૯૨૬૨૦ અને નીચામાં રૂ. ૮૪૩૧ના સ્તરને સ્પર્શી, રૂ. ૯૨૫૮ના આગલા બંધ સામે રૂ. ૭૫૮ થઈ રૂ. ૮૫૦ થયો હતો. કૂડ તેલ-મિની એપ્રિલ વાયદો રૂ. ૭૫૮ થઈ રૂ. ૮૫૦ થયો હતો. ચાંદીના વાયદાઓમાં રૂ. ૨૧૫૯૬.૯૯ કરોડ અને ચાંદીના વિવિધ વાયદાઓમાં રૂ. ૨૧૫૯૬.૯૯ કરોડનાં કામકાજ થયાં હતાં. તાંબાના વાયદાઓમાં રૂ. ૫૮૧૭.૯૭ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૫૪૫.૫૮ કરોડ, સીસું અને સીસું-મિનીના વાયદાઓમાં રૂ. ૧૪.૩૫ કરોડ, જસ્ટ અને જસ્ટ-મિનીના વાયદાઓમાં રૂ. ૫૩૪.૦૬ કરોડનાં કામકાજ થયાં હતાં. ઈલેક્ટ્રિસિટીના વાયદામાં રૂ. ૨૦.૩૧ કરોડનાં કામકાજ થયાં હતાં. કૂડ તેલ અને કૂડ તેલ-મિનીના વાયદાઓમાં રૂ. ૮૨૫૧.૨૨ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ. ૨૨૯૪.૭૪ કરોડનાં કામ થયાં હતાં. મેન્થા તેલના વાયદામાં રૂ. ૧૫.૬૫ કરોડનાં કામ થયાં હતાં. કોટન-ખાંડીના વાયદામાં રૂ. ૧.૬૪ કરોડનાં કામ થયાં હતાં. એલચીના વાયદામાં રૂ. ૧.૨૬ કરોડનાં કામ થયાં હતાં. ઓપન ઈન્ટરેસ્ટ સોનાના વાયદાઓમાં ૯૧૧૪ લોટ, સોનું-મિનીના વાયદાઓમાં ૫૯૨૦૯ લોટ, ગોલ્ડ-ગિનીના વાયદાઓમાં ૨૮૯૮૦ લોટ, ગોલ્ડ-પેટલના વાયદાઓમાં ૩૬૨૯૨ લોટ અને ગોલ્ડ-ટેલના વાયદાઓમાં ૬૫૦૫૨ લોટના સ્તરે

૧૭ પૈસા થઈ રૂ. ૩.૫૫ના ભાવે બોલાયો હતો. જસ્ટ એપ્રિલ રૂ. ૩૩૦ની સ્ટ્રાઈક પ્રાઈસવાળો કોલ ઓપ્શન કિલોદીઠ ૧૯ પૈસા વધી રૂ. ૧.૬૨ થયો હતો. મિની કોલ ઓપ્શનમાં કૂડ તેલ-મિની એપ્રિલ રૂ. ૯૫૦૦ની સ્ટ્રાઈક પ્રાઈસવાળો કોલ ઓપ્શન બેરલદીઠ રૂ. ૨૭૯.૬૫ થઈ રૂ. ૫૩૭ના ભાવે બોલાયો હતો. નેચરલ ગેસ-મિની માર્ચ રૂ. ૩૩૦ની સ્ટ્રાઈક પ્રાઈસવાળો કોલ ઓપ્શન એમએમબીટીયુદીઠ રૂ. ૩.૩૭ થઈ રૂ. ૨.૩૫ના ભાવે બોલાયો હતો. સોનું-મિની માર્ચ રૂ. ૧૫૦૦ની સ્ટ્રાઈક પ્રાઈસવાળો કોલ ઓપ્શન ૧૦ ગ્રામદીઠ રૂ. ૩૫૮.૫ વધી રૂ. ૧૦૪૭.૫ના ભાવે બોલાયો હતો. ચાંદી-મિની માર્ચ રૂ. ૨૫૦૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ. ૩૦૪ વધી રૂ. ૨૭૯૮.૫ના ભાવે બોલાયો હતો. પુટ ઓપ્શનની વાત કરીએ તો, કૂડ તેલ એપ્રિલ રૂ. ૭૦૦ની સ્ટ્રાઈક પ્રાઈસવાળો પુટ ઓપ્શન બેરલદીઠ રૂ. ૧૨૫.૩ વધી રૂ. ૨૬૮.૨ થયો હતો. જ્યારે નેચરલ ગેસ માર્ચ રૂ. ૨૯૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૧૬૪ થયો હતો. સોનું-મિની માર્ચ રૂ. ૧૨૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૧૩૨.૭૫ વધી રૂ. ૩૨૦.૫ થયો હતો. નેચરલ ગેસ-મિની માર્ચ રૂ. ૨૯૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદીઠ રૂ. ૫.૮૫ વધી રૂ. ૧૬.૪ થયો હતો. સોનું-મિની માર્ચ રૂ. ૧૨૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૧૩૨.૭૫ વધી રૂ. ૩૨૦.૫ થયો હતો. જ્યારે નેચરલ ગેસ માર્ચ રૂ. ૨૯૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદીઠ રૂ. ૬.૧ વધી રૂ. ૧૬.૫ થયો હતો. ચાંદી-મિની માર્ચ રૂ. ૨૦૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ. ૧૨૧.૫ વધી રૂ. ૧૨૯.૨ના ભાવે બોલાયો હતો.

## આજે ગુજરાત વિધાનસભામાં યુસીસી બીલ રજુ થઈ શકે છે: ભાજપના તમામ ધારાસભ્યોને વિધાનસભામાં હાજર રહેવાના આદેશો છુટ્યા

પ્રતિનિધિ, ગાંધીનગર તાજેતરમાં જ ગુજરાત સરકારને યુસીસી કમિટીએ ફાઈનલ રીપોર્ટ સોંપ્યો હતો. મુખ્યમંત્રીના નિવાસસ્થાને જ આ રીપોર્ટ સુપ્રત કરાયો હતો. હવે આ કાયદો બનાવવાની પ્રક્રિયા તેજ કરાઈ છે. આજે કોઈપણ સમયે વિધાનસભામાં રાજ્ય સરકાર દ્વારા આ બીલ રજુ થઈ શકે છે. ભાજપના તમામ ધારાસભ્યોને આજે ગૃહમાં હાજર રહેવા માટે સુચનાઓ આપી દેવામાં આવી છે. ગૃહમંત્રી હર્ષ સંઘવી આ બીલ રજુ કરે તેવી ચર્ચાઓ છે. ગુજરાત સરકાર દ્વારા યુનિકોર્મ સીવીલ કોર્ટ માટે ૨૦૨૫ ની ચોથી ફેબ્રુઆરીએ કમિટીની રચના કરી હતી. આ કમિટીએ એક વર્ષમાં વિવિધ અભિપ્રાયો મેળવ્યા હતા. ત્યારબાદ તાજેતરમાં જ આ કમિટી દ્વારા મુખ્યમંત્રી નિવાસસ્થાને મુખ્યમંત્રી ભુપેન્દ્ર પટેલને આ અંગેનો ફાઈનલ રીપોર્ટ સોંપ્યો હતો. આ અંગે કામકાજ સલાહકાર સમિતીની બેઠક પણ મળી હતી. હવે આ બીલ રજુ કરવા માટે રાજ્ય સરકાર દ્વારા આખરી ઓપ આપી દેવામાં આવ્યો છે. વિધાનસભામાં આજે આ બીલ રજુ થઈ શકે છે. તો બીજી તરફ આ બીલને વિધાનસભામાં રજુ કરવા માટે સરકાર દ્વારા તૈયારીઓ શરૂ કરવામાં આવી હતી. ભાજપના તમામ ધારાસભ્યોને ગૃહમાં ફરજિયાત હાજર રહેવા માટે સુચનાઓ આપી દેવામાં આવી છે. ઉદ્ધવ વિધાનસભામાં હાજર રહેવા માટે સુચનાઓ આપી દેવામાં આવી છે.

મુખ્યમંત્રી અને પ્રદેશ ભાજપ પ્રમુખના નામે ધારાસભ્યોને પત્ર મોકલવામાં આવ્યો હતો. વિધાનસભામાં સત્રના અંતિમ બે દિવસમાં વિવિધ ઓબીવી ચર્ચાઓ કરાશે. આ ચર્ચાઓમાં ભાજપના ધારાસભ્યોને હાજર રહેવા માટે સુચનાઓ આપવામાં આવી છે.



**ગુજરાતમાં લોકસેવાનો નવો સૂર્યોદય:**

# લાઇનથી ઓનલાઇન

તરફનું ક્રાંતિકારી પ્રયાણ

**મુખ્ય સુવિધાઓ**

- હવે આવકનો દાખલો, જ્ઞાતિનું પ્રમાણપત્ર અને રાશન કાર્ડ મળશે ઘરે બેઠાં
- 'કોમન એપ્લિકેશન ફોર્મ' દ્વારા વિગતો વારંવાર ભરવામાંથી મુક્તિ
- આધાર વેરિફિકેશનને કારણે ઓળખના પુરાવા રજૂ કરવામાંથી આઝાદી
- પ્રમાણપત્રો મેળવો સીધા તમારા WhatsApp પર
- સરકારી ફી ભરવા માટે સુરક્ષિત અને સરળ UPIની સુવિધા

આ માત્ર ટેકનોલોજી નહીં પરંતુ 'ઈઝ ઓફ લિવિંગ' સાકાર કરતું એક મોટું વહીવટી પરિવર્તન છે, જે માનવ કલાકોની બચત કરી ઓનલાઇન સેવાઓથી જીવનને વધુ સરળ બનાવશે.

તારીખ: ૨૪-૦૩-૨૦૨૬ • સમય: સવારે ૯:૩૦ વાગે • સ્થળ: મહાત્મા મંદિર, ખ રોડ, સેક્ટર ૧૩ - સી, ગાંધીનગર

"સુગમ ડિજિટલ ગુજરાત દ્વારા હવે દરેક સરકારી સેવા ઘરના આંગણે પહોંચશે, જે સમયની બચત સાથે સૌના વિકાસ અને પ્રગતિનો નવો પથ ડંડારશે."

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત

**માનનીય વડાપ્રધાન શ્રી નરેન્દ્ર મોદીના**

'ડિજિટલ ઇન્ડિયા' વિઝનને સાકાર કરતું ગુજરાતનું વધુ એક મક્કમ પગલું

**શુભારંભ સમારોહ**

નાગરિકો માટે વહીવટી પ્રક્રિયાને વધુ સુગમ બનાવવા શરૂ થઈ રહ્યું છે એક રાજ્યવ્યાપી અભિયાન

**Sugam Digital Gujarat**

**ઉદ્ઘાટક:**  
શ્રી ભુપેન્દ્રભાઈ પટેલ  
માનનીય મુખ્યમંત્રી, ગુજરાત

**મુખ્ય મહેમાન:**  
શ્રી હર્ષ સંઘવી  
માનનીય નાયબ મુખ્યમંત્રી, ગુજરાત

**પ્રેક્ષક ઉપસ્થિતિ:**  
શ્રી અર્જુનભાઈ મોઢવાડીયા  
માનનીય મંત્રી, વિજ્ઞાન અને પ્રોત્સાહન, ગુજરાત સરકાર

સુવિધાઓ હવે લાઇનથી ઓનલાઇન

- ફોર્મનું સરળીકરણ
- માહિતીનો પુનઃઉપયોગ
- ડિજિટલ પેમેન્ટ
- ૧૦૦% ડિજિટલ વેરિફિકેશન
- ઘરે બેઠાં પ્રમાણપત્રો

## પચીસ વર્ષથી પોલીસ-સ્ટેશનમાં રસોઈ બનાવતા બહેનના દીકરાના લગ્નમાં પોલીસોએ રૂપિયા ૧,૧૧,૦૦૦/- (એક લાખ અગીયાર હજાર) રૂપિયાનું રોકડ મામેરું કર્યું



(છગનલાલ મેવાડા ધ્વારા) સુરત પોલીસ પછા આખરે કાળા માથાનો માનવી છે. એ પછા લાગણી, પ્રેમ, સંવેદના, દયા, ગુસ્સો વિગેરે સામાન્ય માનવીની માફક જ વ્યક્ત કરતો હોય છે. ત્યારે અહીં એવો જ એક લાગણીસભર, પ્રેમ, કરુણા અને મહિલાના આત્મ સન્માનનો આ કિસ્સો જાણવા જેવો છે. વાત છે ઉદયપુરના પ્રતાપનગર પોલીસ સ્ટેશનમાં પોલીસોએ થાણામાં ૨૫ વર્ષથી ભોજન બનાવતી મીરાબાઈ નામની મહિલાના દીકરા માટે મામા બનીને જવાબદારી નિભાવી હતી. રવિવારે સાંજે પોલીસ સ્ટેશનના અધ્યક્ષ પૂરણસિંહ રાજપુરોહિત સહિત તમામ પોલીસો ઢોલ-નગારા સાથે મીરાબાઈના ઘરે પહોંચ્યા હતા. એ વખતે તેઓ પરંપરાગત અંદાજમાં થાણીમાં મામેરું સજાવીને લઈ ગયા હતા. પોલીસો તેમની વરદી પર માથે સાફાં ભાંધીને સજાવેલા થાણામાં કપડાં અને રોકડ રકમ લઈને મંડપ સુધી પહોંચ્યા હતા. મીરાબાઈ એ પોલીસભાઈઓનું જોરદાર સ્વાગત કર્યું હતું. અને પોલીસ ટીમે ૧,૧૧,૦૦૦/- રૂપિયા (એક લાખ અગીયાર હજાર રૂપિયા) ની રોકડ રકમ સાથેનો થાણ મામેરા તરીકે ભેટ આપતાં મીરાબાઈ ભાવુક થઈ ગયા હતા. મીરાબાઈ છેલ્લા ૨૫ વર્ષથી પોલીસ થાણામાં ભોજન બનાવવાનું કામ કરે છે. અને તેઓ એક મા ની

## ઈરાન સામેના યુધ્ધમાં સામ સામે કરાતા ઓઈલ અને ગેસ મથકો પરના હુમલાઓથી ભારત સહિત વિશ્વની સ્થિતિ ચિંતાજનક??

(છગનલાલ મેવાડા ધ્વારા) સુરત એક તરફ ઈરાન બીજી તરફ અમેરિકા અને ઈઝરાયેલ વચ્ચે ફાટી નીકળેલો સંઘર્ષ સમગ્ર વિશ્વ માટે ચેતવણીનો સંકેત છે. આ સંઘર્ષની તીવ્રતા મિસાઈલ અને ઘાતક બોમ્બના વ્યાપક ઉપયોગથી સ્પષ્ટ થાય છે. ફૂરતા એટલી હદે પહોંચી ગઈ છે કે યુધ્ધના કાયદાઓનું ઉલ્લંઘન કરીને નાગરિક વિસ્તારો પર પણ બોમ્બ ફેંકવામાં આવી રહ્યા છે. શૈક્ષણિક સંસ્થાઓને નિશાન બનાવવામાં આવી રહી છે. ખાસ કરીને ઈરાનમાં એક કન્યાશાળા પર બોમ્બમારો કરવામાં આવ્યો હતો જેના પરિણામે ઘણી વિદ્યાર્થીનીઓના મોત થયા હતા. અને ઈરાન પર ધરાર આ યુધ્ધ થોપવામાં આવ્યું. જેનું પરિણામ આજે વિશ્વની સામે છે છતાં આજે અમેરિકા કે ઈઝરાયેલને આ અંગે પૂછવાની હામ કોઈ દેશમાં બચી નથી. પશ્ચિમ એશિયામાં ચાલી રહેલા ભીષણ યુધ્ધ વચ્ચે આંતરરાષ્ટ્રીય ચિંતા વધી રહી છે કે જો પરિસ્થિતિ વધુ બગડતી રહેશે તો આવનારા દિવસોમાં કટોકટી વધુ વ્યાપક અને ગંભીર બની શકે છે. વાસ્તવિકતા એ છે કે ઈઝરાયેલ અને અમેરિકા ધ્વારા ઈરાન પર સંયુક્ત હુમલા બાદ યુધ્ધ હવે જે દિશા માં આગળ વધ્યું છે તે શાંતિની સંભાવનાઓને ધૂંધળી બનાવે છે. એક તરફ BSE ઈન્ડેક્સ માં આશરે ૨૫૦૦ પોઈન્ટનો ઘટાડો થયો હતો જ્યારે NSE નિફ્ટીમાં ૭૭૫ પોઈન્ટનો ઘટાડો થયો હતો. જૂન ૨૦૨૪ પછી આ સૂચકાંડોમાં નોંધાયેલો આ સૌથી મોટો એકદિવસીય ઘટાડો છે. જ્યારે આવા બજારમાં ઘટાડાને ઘણીવાર વિવિધ પરિબળોના સંગમને આભારી ગણવામાં આવે છે. આ કિસ્સામાં વૈશ્વિક સ્તરે મૂળ કારણ એકદમ સ્પષ્ટ દેખાય છે અને એ છે કે કૂડ ઓઈલ ના ભાવમાં વધારો પશ્ચિમ એશિયામાં ચાલી રહેલા સંઘર્ષ વચ્ચે મહત્વપૂર્ણ ઉર્જા માળખાગત સુવિધાઓ અને તેલ અને ગેસ સુવિધાઓ પર હુમલાઓની તીવ્રતાને કારણે આ બજારની મંદી પાછળનું મુખ્ય કારણ છે. આનાથી રોકાણકારોની ભાવનાઓ પર સ્વાભાવિક રીતે બહુ ખરાબ અસર પડી છે. જેના કારણે વર્તમાન ઊંચલપાથલ અંગે અસુરક્ષાની ભાવના ફેલાઈ છે. ખરેખર જ્યારથી ઈરાને હોમુંજ સ્ટ્રેટને અવરોધિત કર્યો છે ત્યારથી વૈશ્વિક તેલ અને ગેસ પુરવઠામાં વિક્ષેપ પડ્યો છે. ભારત સહિત ઘણા દેશોના પરિસ્થિતીથી ગંભીર રીતે પ્રભાવિત થયા છે અને હવે તેઓ સક્રિયપણે તેલ અને ગેસ માટે વૈકલ્પિક સ્ત્રોતો શોધી રહ્યા છે. આ સંદર્ભમાં ભારતે રશિયા પાસેથી તેની તેલ ખરીદીમાં વધારો કર્યો છે. એવી પણ આશંકા છે કે ભારતનો કુદરતી ગેસ પુરવઠો ગંભીર રીતે ખોરવાઈ શકે છે. કારણ કતારમાં રાસ લાફાન પરના હુમલા બાદ આ શંકા ખોટી નથી. આમ અમેરિકા આને ઈઝરાયેલનો સંયુક્ત હુમલો ઈરાન પર થતાં તો થઈ ગયો પરંતુ જે રીતે ત્રણેને નુકસાન થઈ રહ્યું છે એ જોતા જો આ યુધ્ધ લાંબુ ચાલશે તો ભારતે હવે ભૂતકાળમાં પ્રવેશી લાકડા-કોલસાનો પણ ઉપયોગ કરવો પડે તો નવાઈ નથી. આખરે તો સમાધાન એ જ મોટું હથિયાર છે. પણ આ સમજાવે કોણ?

## તલાટી-શિક્ષકો ના ઈન્કાર બાદ હવે આંગણવાડી બહેનોને રખડતા કુતરા ગણવાની જવાબદારી સોંપાઈ


પ્રતિનિધિ, ગાંધીનગર સુપ્રિમ કોર્ટના આદેશને પગલે રખડતા કુતરાની સમસ્યા હલ કરવા માટે ગુજરાત સરકાર સક્રિય બની છે. ત્યારે ફરી રખડતા કુતરા ગણવાની જવાબદારી આંગણવાડી બહેનોના માથે થોપી દેવાઈ છે. હવે જાહેર સ્થળોએ રખડતા કુતરાની ગણતરી કરીને આંગણવાડી બહેનોએ સમગ્ર રીપોર્ટ તૈયાર કરવાનો રહેશે. છેલ્લા કેટલાય વખતથી આંગણવાડી બહેનો સરકાર સામે લડત લડી રહી છે. તેમનું કહેવું છે કે પગાર વધારો કરાતો નથી, પણ કામનું ભારણ વધી રહ્યું છે, એક પછી એક કામ થોપી દેવામાં આવી રહ્યું છે. અગાઉ રખડતા કુતરાઓની ગણતરી કરવાનું કામ તલાટીઓને સોંપાયું હતું. પણ હડતાળ પાડવાની ચીમકી આપતા સરકારે બેકકુટ પર આવવું પડ્યું હતું. આજ પ્રમાણે શિક્ષકોને પણ આ કામગીરી સોંપાઈ હતી. ત્યારે ભારે આંગણવાડી બહેનોને રખડતા કુતરા ગણવાનું કામ સોંપ્યું છે, એવો પરીપત્ર કરાયો છે કે આંગણવાડી બહેનોએ શાળા, કોલેજો, રેલ્વે સ્ટેશન, એસટી સ્ટેન્ડ, ધાર્મિક સ્થળો, બાગબગીચા, કોમ્યુનિટી હોલ, વારીગૃહ, ગોડાઉન અને આઈટીઆઈ જેવા સ્થળોની આસપાસ રખડતા કુતરાઓની ગણતરી કરવાની રહેશે અને તાલુકા પશુચિકિત્સા અધિકારીને રીપોર્ટ સુપ્રત કરવાનો રહેશે. આમ સરકારને આંગણવાડી બહેનોને પગાર વધારો આપવો નથી, પણ કામનો વધારો કરવો છે, હાઈકોર્ટના આદેશ પછી આંગણવાડી બહેનોનો પગાર વધારો કરાયો નથી. ત્યારે હવે વિધાનસભાનો ધેરાલ કરવા તૈયારીઓ કરવા ચીમકી ઉચ્ચારવામાં આવી છે.




## કચ્છની જીવાદોરી સમાન રૂદ્રમાતા ડેમ ભર ઉનાળે ખાલીખમ: અનેક ગામડાઓમાં પીવાના પાણીનું સંકટ: નર્મદાના નીરથી ભરવા ખેડુતોની માંગ

પ્રતિનિધિ, ગાંધીનગર કચ્છ ની જીવાદોરી સમાન ગણાતો રૂદ્રમાતા ડેમ ઉનાળાની શરૂઆતમાં જ ખાલીખમ થઈ જતા સરહદી વિસ્તારમાં પાણીનો પોકાર ઉઠ્યો છે. રૂદ્રમાતા ડેમમાં પાણીના સ્તર તળીયે પહોંચી જતા આજુબાજુના ૧૦ થી વધુ ગામડાઓમાં પીવાના પાણીની ગંભીર સમસ્યા સર્જાઈ છે. તો બીજી તરફ સિંચાઈના અભાવે ખેતીના પાક નિષ્ફળ જવાની ભીતી સેવાઈ રહી છે. કચ્છના મોટા ગણાતા રૂદ્રમાતા ડેમ ની સ્થિતિ હાલ અત્યંત દયનીય બની છે. માર્ચ મહિનાના અંતમાં જ ડેમમાં પાણીનો સંગ્રહ નહીવત થઈ ગયો છે. આ ડેમ માત્ર સિંચાઈ માટે જ નહીં પરંતુ પશુપાલન અને પીવાના પાણી માટે પણ આ વિસ્તારનો મુખ્ય આધાર છે. ઉનાળાની આકરી ગરમી શરૂ થતાની સાથે જ જળાશય સુકાઈ જતા સ્થાનિક રહેવાસીઓમાં ફાળ પડી છે. જમીનમાં પડેલી તિરાડો વર્તમાન જળસંકટની ગંભીરતાની સાક્ષી પુરી રહી છે. ડેમ ખાલી થવાની સીધી અસર માનવ જીવન પર પડી રહી છે. રૂદ્રમાતા ડેમ પર આધારીત અંદાજે ૧૦ થી વધુ ગામડાઓમાં પીવાના પાણીનું સંકટ ઘેરું બન્યું છે. ગ્રામીણ વિસ્તારોમાં મહિલાઓને પાણી માટે દુર દુર સુધી ભટકવું પડે તેવી સ્થિતિનું નિર્માણ થયું છે. પશુપાલકો માટે પણ પોતાના મુંગા પશુઓને પાણી પીવડાવવું એક પડકાર બની ગયું છે. જો વહેલી તકે કોઈ વૈકલ્પિક વ્યવસ્થા કરવામાં નહીં આવે તો આ ઉનાળો સ્થાનિકો માટે અત્યંત કષ્ટદાયક સાબિત થઈ શકે છે. કૃષિ ક્ષેત્રે આ ડેમ આશીર્વાદ સમાન છે. પરંતુ હાલમાં સિંચાઈનું પાણી બંધ થઈ જતા ખેડુતોની રાતની ઉંઘ હરામ થઈ ગઈ છે. રવિ પાક અને ઉનાળુ વાવેતર કરેલા ખેડુતોને હવે પાક બળી જવાનો ડર સત્તાવી રહ્યો છે. ખેતીમાં લાખો રૂપિયાનું રોકાણ કરનારા ધરતીપુત્રો હવે લાચાર બન્યા છે. સિંચાઈના પાણી વગર ઉભો પાક સુકાઈ રહ્યો છે. જેના કારણે ખેડુતો આર્થિક પાયમાલી તરફ ધકેલાઈ રહ્યા છે. સરકાર દ્વારા વારંવાર કચ્છ ને નર્મદાના નીર થી તરબતર કરવાની જાહેરાતો કરવામાં આવે છે. પરંતુ રૂદ્રમાતા ડેમ સુધી આ પાણી હજુ પહોંચ્યું નથી. ખેડુતો અને અગ્રણીઓની એક જ માંગ છે કે રૂદ્રમાતા ડેમ ને તાત્કાલીક ધોરણે નર્મદાની પાઈપ લાઈન કે કેનાલ મારફતે ભરી દેવામાં આવે, જો ડેમમાં નર્મદાના પાણી છોડવામાં આવે તો જ આ વિસ્તારનું જળસંકટ હળવું થઈ શકે તેમ છે. જાહેરાતોના બદલે હવે નકકર કામગીરી થાય તેવી અપેક્ષા લોકો રાખી રહ્યા છે. સ્થાનિક લોકોમાં તંત્ર પ્રત્યે ભારે રોષ જોવા મળી રહ્યો છે. દર વરસે ઉનાળામાં સર્જાતી આ સમસ્યાનું કાયમી નિરાકરણ કેમ લાવવામાં આવતું નથી? ઉનાળાના આકરા દિવસો હજુ બાકી છે. ત્યારે ડેમની હાલત આગામી દિવસોમાં મોટા જળ આંદોલનના સંકેત આપી રહી છે. હવે જોવાનું એ રહેશે કે સરકાર ખેડુતો અને ગ્રામજનોની આ પોકાર સાંભળીને રૂદ્રમાતા ડેમ ને નર્મદાના નીર થી ક્યારે ભરે છે?








# સ્વસ્થ ગુજરાત, સમૃદ્ધ ગુજરાત




### આરોગ્ય અને પરિવાર કલ્યાણ વિભાગ માટે

## ₹25,403 કરોડની જોગવાઈ





“રાજ્યના દરેક નાગરિકને ઘરઆંગણે વિશ્વકક્ષાની અને સઘન આરોગ્ય સેવાઓ મળી રહે તે જ અમારી સરકારનો મુખ્ય ઉદ્દેશ્ય છે. અત્યાધુનિક સુપર સ્પેશિયાલિટી હોસ્પિટલોથી લઈને ગ્રામીણ આરોગ્ય કેન્દ્રો સુધીની આ બજેટ જોગવાઈઓ, ગુજરાતના દરેક પરિવારને વધુ સ્વસ્થ અને સુરક્ષિત બનાવશે.”

**- શ્રી ધર્મ સંઘવી,** માનનીય નાયબ મુખ્યમંત્રી, ગુજરાત

- + પ્રધાનમંત્રી જન આરોગ્ય (PMJAY)-મુખ્યમંત્રી અમૃતમ્ (મા રોજના) હેઠળ ₹3,472 કરોડની જાળવણી
- + G.M.E.R.S સંચાલિત મેડિકલ હોસ્પિટલો માટે ₹1,851 કરોડની જોગવાઈ
- + અમદાવાદ અને સુરત ખાતે મલ્ટી સ્પેશિયાલિટી હોસ્પિટલ તથા કેન્સર, કાર્ડિયાક-ન્યુરો, યુરો-નેફ્રો સુપર સ્પેશિયાલિટી હોસ્પિટલ માટે ₹500 કરોડની જોગવાઈ
- + પી.કી.સુ. હોસ્પિટલ, રાજકોટ ખાતે એક હજાર બેડની ક્ષમતાની હોસ્પિટલ માટે ₹90 કરોડનું આયોજન
- + વલસાડ, ડાંગ, નર્મદા, છોટાઉદેપુર અને કચ્છ જિલ્લાના 10 સામૂહિક આરોગ્ય કેન્દ્ર માટે ₹28 કરોડની જોગવાઈ
- + ઈન્સ્ટિટ્યૂટ ઓફ કિડની ડિસીઝ એન્ડ રિસર્ચ સેન્ટર, અમદાવાદ તેમજ સેટેલાઈટ સેન્ટર-સુરત, સોલા-અમદાવાદ, ગાંધીનગર અને ભાવનગર માટે ₹186 કરોડની જાળવણી
- + યુ.એન.મહેતા ઈન્સ્ટિટ્યૂટ ઓફ કાર્ડિયોલોજી એન્ડ રિસર્ચ, અમદાવાદ તથા સેટેલાઈટ સેન્ટર-સુરત, સોલા-અમદાવાદ, ગાંધીનગર, ભાવનગર, રાજકોટ અને પોરબંદર માટે ₹167 કરોડની જોગવાઈ
- + ગુજરાત કેન્સર એન્ડ રિસર્ચ ઈન્સ્ટિટ્યૂટ, અમદાવાદ તથા સેટેલાઈટ સેન્ટર-રાજકોટ, ભાવનગર, પોરબંદર, વલસાડ, સિદ્ધપુર, હિંમતનગર અને ગોધરા માટે ₹153 કરોડની જાળવણી